

शिविर

53 बच्चों ने पाए ट्राई साइकिल, व्हील चेयर, टीएलएम किट

दिव्यांग बच्चों को उपकरण वितरण के लिए लगा शिविर

नवभारत, बैहर। समग्र शिक्षा अभियान के अंतर्गत विशेष आवश्यकता वाले दिव्यांग बच्चों के लिए 18 फरवरी 2026 को जनपद शिक्षा केन्द्र बिरसा में एक दिवसीय शिविर का आयोजन किया गया। शिविर में चयनित बच्चों को आवश्यकता अनुसार विभिन्न प्रकार के सहायक उपकरण वितरित किए गए।

कार्यक्रम का शुभारंभ विकासखंड स्त्रोत समन्वयक श्री नंदकिशोर तेकाम, एपीसी श्री श्रीपथानथराटे (आईईडी) तथा एलिमको जबलपुर से डॉ. हंजला इरशाद, श्री रामसिंह और श्री विकास मिश्रा की उपस्थिति में मौजूदगी के साथ प्रारंभ हुआ। कार्यक्रम में दिव्यांग बच्चों को आवश्यकता अनुसार विभिन्न प्रकार के सहायक उपकरण वितरित किए गए।

उल्लेखनीय है कि विगत 7 अक्टूबर 2025 को एलिमको के सहयोग से उपकरणों के लिए 53 बच्चों का चयन किया गया था। 18 फरवरी को आयोजित इस शिविर में सभी 53 बच्चों को



उनकी आवश्यकता के अनुसार सहायक उपकरण वितरित किये गए। इनमें 11 ट्राई साइकिल, 06 व्हील चेयर, 06 सीपी चेयर, 02 हियरिंग एड, 05 कैलीपर्स, 02 एल्बो क्रच, 22 टीएलएम किट तथा 13 रोलैटर शामिल हैं। इन उपकरणों के माध्यम से दिव्यांग बच्चों को दैनिक जीवन में सुगमता प्राप्त होगी।

इस दौरान एपीसी श्री श्रीपथानथराटे (आईईडी) ने उपस्थित

बच्चों एवं उनके पालकों को उपकरणों के सही उपयोग और सुरक्षित रखरखाव के संबंध में आवश्यक जानकारी दी। वहीं विकासखंड स्त्रोत समन्वयक श्री नंदकिशोर तेकाम ने दिव्यांग बच्चों को ईश्वर का विशेष स्वरूप बताते हुए पालकों से आग्रह किया कि वे बच्चों की विशेष देखरेख करें और बिना किसी भेदभाव के उनका पालन-पोषण करें।

शिविर के सफल आयोजन में

बीएसो सुरेंद्र सिंह धुर्वे, योगेश कुमार ताम्रकार, एमडीएम प्रभारी रामनिरंजन तिवारी, विकासखंड सह समन्वयक (साक्षर भारत) संजय परिमल, एमआईएस शिवेन्द्र तिवारी, एमआरसी योगराज बिसेन एवं श्रीमती रंजना बिसेन, कम्प्यूटर ऑपरेटर श्री जितेन्द्र कुमार गेडाम, भृत्य श्री अनिल कुपरे तथा जनपद शिक्षा केन्द्र बिरसा के समस्त कर्मचारियों का सराहनीय योगदान रहा।



लामता में आपदा प्रबंधन जनजागरूकता कार्यशाला

नवभारत, बालाघाट। 18 फरवरी 2026 को तहसील कार्यालय लामता में आपदा प्रबंधन विषय पर एक दिवसीय जनजागरूकता कार्यशाला का आयोजन किया गया। यह कार्यक्रम कलेक्टर एवं अध्यक्ष जिला आपदा प्रबंधन प्राधिकरण श्री मृणाल मोना (आईएस) के निर्देशानुसार राज्य आपदा प्रबंधन प्राधिकरण, गृह विभाग भोपाल द्वारा जारी दिशा-निर्देशों के पालन में आयोजित किया गया।

कार्यक्रम में तहसीलदार लामता श्री के.एल. टेकाम, पटवारी, सीडीसी, कोटवार,

सचिव, जीआरएस, आशा कार्यकर्ता, आंगनवाड़ी कार्यकर्ता, ग्राम रक्षा समिति, नगर रक्षा समिति, जन अभियान परिषद सदस्य एवं ग्रामीणजन सहित लगभग 50 लोगों को उपस्थित रही। कार्यशाला का संचालन डिस्ट्रिक्ट कमांडेंट होमगाई बालाघाट श्रीमती रंजनी खटिक के मार्गदर्शन में किया गया।

एसडीआरएफ एवं होमगाई टीम द्वारा आगजनी, भूकंप, लू-ताप, वज्रपात, सर्पदंश एवं बाढ़ जैसी आपदाओं के दौरान बरती जाने वाली सावधानियों एवं बचाव की तकनीकों को विस्तृत

जानकारी दी गई। साथ ही मध्यप्रदेश शासन द्वारा जारी मौसम पूर्वानुमान संबंधी महत्वपूर्ण 'दामिनी' एवं 'सचेत' एप के उपयोग के बारे में भी जानकारी प्रदान की गई। जनजागरूकता टीम में एसडीआरएफ के विशेष जवानों ने आपदा के समय त्वरित प्रतिक्रिया एवं राहत कार्यों की जानकारी साझा की। कार्यशाला का मुख्य उद्देश्य जिले में आपदा संबंधी जागरूकता बढ़ाना तथा शासन के निर्देशानुसार जन-जागरूकता अभियान को प्रभावी रूप से संचालित करना रहा।

स्वास्थ्य व खाद्य सुरक्षा विभाग की समीक्षा बैठक

बालाघाट। कलेक्टर मृणाल मोना के निर्देशानुसार अपर कलेक्टर जीएस धुर्वे की अध्यक्षता में 18 फरवरी को कलेक्टर सभाकक्ष में स्वास्थ्य व खाद्य सुरक्षा विभाग की संयुक्त बैठक आयोजित की गयी। बैठक में अपर कलेक्टर श्री डीपी बर्मन, अतिरिक्त पुलिस अधीक्षक निहित उपाध्याय, मुख्य चिकित्सा अधिकारी परेश उपलप व अन्य विभागीय अधिकारी उपस्थित थे। बैठक में स्वास्थ्य विभाग की समीक्षा करते हुए अपर कलेक्टर श्री बर्मन ने जिले में तम्बाकू व उससे बनने वाले उत्पादों के नियंत्रण के लिए कड़ाई से कार्यवाही करने के निर्देश दिये। उन्होंने कहा कि जिले के सभी शासकीय व आशासकीय शाखाओं से 100 मीटर की दूरी येलो लाइन बनाकर तम्बाकू व उससे बने उत्पादों की बिक्री पूरी तरह से बंद करायी जाए। उन्होंने ड्रग निरीक्षक को सख्त निर्देश दिए कि वे जिले में बिना लायसेंस के संचालित होने वाली ऐसी सभी मेडिकल स्टोर्स को तत्काल सील करें।

मध्य प्रदेश का बजट निराशाजनक, युवाओं और किसानों के साथ छल : संजय उर्डेके

नवभारत, बालाघाट। मध्य प्रदेश सरकार द्वारा प्रस्तुत बजट पर तीखी प्रतिक्रिया व्यक्त करते हुए बालाघाट जिला कांग्रेस अध्यक्ष संजय उर्डेके ने इसे 'जनविरोधी और दिशाहीन' करार दिया।

संजय उर्डेके ने कहा कि प्रदेश की जनता को इस बजट से बड़ी उम्मीदें थीं, लेकिन सरकार ने एक बार फिर केवल खोखली घोषणाओं का पुलिंदा परोस दिया। उन्होंने आरोप लगाया कि महंगाई से त्रस्त आम जनता, कर्ज में डूबे किसान और बेरोजगारी से जूझ रहे युवाओं के लिए बजट में कोई ठोस राहत नहीं दी गई है।

उन्होंने कहा कि सरकार लगातार विकास के दावे कर रही है, लेकिन जमीनी स्तर पर हालात इसके विपरीत हैं। रोजगार सृजन, उद्योगों को बढ़ावा और ग्रामीण अर्थव्यवस्था को मजबूत करने जैसे महत्वपूर्ण मुद्दों पर सरकार ने ठोस नीति पेश नहीं की।

संजय उर्डेके ने यह भी कहा कि



शिक्षा और स्वास्थ्य जैसे बुनियादी क्षेत्रों में पर्याप्त बजट प्रावधान न होना सरकार की प्राथमिकताओं पर प्रश्नचिह्न खड़ा करता है। उन्होंने आरोप लगाया कि यह बजट केवल आंकड़ों की बाजीगरी है, जिसमें आम नागरिक की वास्तविक समस्याओं का कोई समाधान नजर नहीं आता।

उन्होंने स्पष्ट किया कि कांग्रेस पार्टी इस जनविरोधी बजट के खिलाफ सड़क से सदन तक संघर्ष करेगी और प्रदेश की जनता के अधिकारों के लिए आवाज बुलंद करती रहेगी।

जिले के 32 छात्र-छात्राओं का किया गया सम्मान

ओलम्पियाड में किया था बेहतर प्रदर्शन कलेक्टर ने किया उत्साहवर्धन

नवभारत, बालाघाट। राज्य शिक्षा केन्द्र द्वारा आयोजित ओलम्पियाड प्रतियोगिता में जिला स्तर पर 32 छात्र छात्राओं ने सफलता हासिल की है। इनमें 21 छात्र और 11 छात्रा शामिल हैं। यह सभी छात्र छात्रा 02 से कक्षा 08 के विद्यार्थी हैं। कलेक्टर श्री मृणाल मोना ने ओलम्पियाड प्रतियोगिता में सफल इन नई छात्र छात्राओं को प्रशस्ति पत्र एवं शील्ड देकर सम्मानित किया और भविष्य में इसी तरह की सफलता हासिल करने के लिए उनका उत्साहवर्धन किया। ओलम्पियाड में सफल इन नई बच्चों को स्कूल बेग, कम्पास एवं पानी की बोतल उपहार स्वरूप प्रदान की गई है।

इस अवसर पर सर्व शिक्षा अभियान के जिला परियोजना समन्वयक जीपी बर्मन, सहायक परियोजना समन्वयक विवेक



गुप्ता, सुपमा वासनिक एवं बच्चों को ओलम्पियाड प्रतियोगिता में शामिल कराने वाले शिक्षक शिक्षिका उपस्थित थीं।

ओलम्पियाड प्रतियोगिता में जिला स्तर पर सफल होने वाले प्रतिभागियों में कक्षा दूसरी की झालीवाडा स्कूल की छात्रा गुंजन राठौर, बघोली स्कूल की प्रियल पंचेश्वर, कटंगी की श्री राहण्डाले, कक्षा तीसरी के सावंगी स्कूल के प्रियांशु कटरे, बकरा स्कूल के तनुष बिसेन, कक्षा चौथी की कौलीवाडा स्कूल की आर्या पटले, लांजी आसोलीटोला के हार्दिक लिलहारे, कटंगी स्कूल की आर्याशी भगत, मराठा बूढ़ी स्कूल

की विधि कावेरे, कक्षा पांचवी के कौलीवाडा स्कूल के खुशांत कुम्भलवार, गोंडीटोला खेरलांजी स्कूल की श्रेयांशी बंसोड, कक्षा छठवीं की मेडकी स्कूल की अपर्णा चित्रिव, झालीवाडा के रौनक नेवारे, भीडी स्कूल की श्रद्धा पटले, बिसोनी स्कूल की आयुषी देवगडे, झालीवाडा स्कूल के मोहित चौहान, घिमरन परते, कक्षा सातवीं की झालीवाडा स्कूल की शिवानी तिलगाम, अश्विन नेवारे, दिनी स्कूल की डिंपल पंचेश्वर, बहेला स्कूल की धनश्री खोंगल, कटंगी की अदिति डोंगरे, झालीवाडा स्कूल के यश पारधी एवं कक्षा आठवीं की नरोडी

र?कुल की माही परते, झालीवाडा स्कूल की सिल्की मेश्राम, लिंगमारा स्कूल की दुर्गावती डहाके, पुलपुड़ा स्कूल की अरिम वाघाडे, कारंजा स्कूल की खुशी भागरकड एवं कौलीवाडा स्कूल के भानु गौतम ने सफलता हासिल की है। ओलम्पियाड प्रतियोगिता में जिला स्तर पर सावंगी स्कूल के कक्षा 03 के प्रियांशु कटरे ने हिंदी एवं अंग्रेजी विषय, कौलीवाडा स्कूल के कक्षा 05वीं के खुशांत कुंभलवार ने अंग्रेजी, हिंदी और गणित विषय में सफलता हासिल की है। ओलम्पियाड प्रतियोगिता में शामिल होने के लिए बच्चों को प्रोत्साहित करने वाले शिक्षक सीमा शरणगुप्त, संतोष कुमार वैद्य, डीएल टेम्भरे, रवि मेश्राम, अमर ज्योति कटरे, इंदु बघेल, श्रीचंद दमाहे, तेजेश्वर दहीकर, शिम पटले, श्यामसुंदर पटले, झनकर सिंह बिसेन, कुलकर्णी राणा एवं आशा कटरे को प्रशस्ति पत्र देकर सम्मानित किया गया।

समृद्ध मध्यप्रदेश के लक्ष्य के अनुरूप बजट : नपाध्यक्ष भारती ठाकुर

नवभारत, बालाघाट। बालाघाट नगर पालिका परिषद अध्यक्ष भारती ठाकुर ने मध्यप्रदेश राज्य सरकार के वित्तमंत्री जगदीश देवडा द्वारा पेश किया गया वित्तीय वर्ष 2026-27 का बजट ऐतिहासिक है। जिसमें प्रदेश के किसानों, महिलाओं और युवाओं के साथ ही गरीब वर्ग को लाभ मिलने के अलावा औद्योगिक गतिविधियों को बढ़ावा मिलेगा। वहीं नगरीय क्षेत्रों के विकास के लिए बजट में विशेष प्रावधान किए हैं, सरकार ने लगातार तीसरी बार प्रदेश की जनता पर कोई नया टैक्स नहीं बढ़ाया है। रोलिंग बजट प्रस्तुत करने वाला मध्यप्रदेश देश में पहला राज्य बना है। ग्रामीण एवं शहरी जनता को मांगदर्शी सिद्धांतों के अनुसार राशि दी गई है। शहरी विकास के लिये बजट में अगले 3 वर्षों के लिये 5 हजार रुपये खर्च किये जाने द्वारा नगर योजना की घोषणा समग्र विकास की दिशा में



कदम है। मुख्यमंत्री लाडली बहाना योजना में 23,883 करोड़ का प्रावधान, लाडली लक्ष्मी योजना 2.0 के लिये 1800 करोड़ का प्रावधान, 8 वीं क्लास तक के 80 लाख बच्चों को ट्रेड पैक दूध दिया जाना, कृषि विकास एवं औद्योगिक व्यापार और निवेश को बढ़ावा देते हुए मध्यप्रदेश को औद्योगिक हब बनाने प्रावधान किये गये हैं। शहरों में सड़कों के रखरखाव और नए निर्माण के लिये 12,690 करोड़ का प्रावधान सहित बजट के अन्य पहलू इसे विकसित मध्यप्रदेश के लक्ष्य की दिशा में अग्रसर बनाते हैं जो समग्र और समावेशी तथा जनहितैषी बजट है।



36 हज यात्रियों का टीकाकरण एवं मेडिकल स्क्रीनिंग संपन्न

नवभारत, बालाघाट। मुख्य चिकित्सा एवं स्वास्थ्य अधिकारी डॉ. परेश उपलप के निर्देशानुसार 18 फरवरी 2026, बुधवार को प्रातः 11 बजे से अनुमन शादी हाल, बालाघाट में हज यात्रियों के लिए विशेष टीकाकरण एवं मेडिकल स्क्रीनिंग कैंप का आयोजन किया गया। कैंप में कुल 36 हज यात्रियों का आवश्यक टीकाकरण किया गया तथा उनका स्वास्थ्य परीक्षण भी किया गया। दो हज यात्री जिले से बाहर प्रवास पर होने के कारण उपस्थित नहीं हो सके। स्वास्थ्य विभाग की टीम द्वारा यात्रियों को यात्रा के दौरान स्वास्थ्य संबंधी

सावधानियों की भी जानकारी दी गई। कैंप में डॉ. प्रियांका नगपुरे, श्रीमती ज्योति पडवार, श्रीमती दुर्गावती मेश्राम, श्री प्रथम कावेरे, श्रीमती अंजुम निशाद अली, श्रीमती श्वेता सोनी एवं आशा कार्यकर्ताओं ने सक्रिय भूमिका निभाई। पूरी प्रक्रिया सुव्यवस्थित एवं सुरक्षित तरीके से संपन्न कराई गई। उल्लेखनीय है कि डॉ. परेश उपलप के नेतृत्व एवं मार्गदर्शन में विगत 15 वर्षों से प्रतिवर्ष हज यात्रियों के लिए टीकाकरण एवं स्वास्थ्य परीक्षण की व्यवस्था की जा रही है, जिससे यात्रियों की सुरक्षित एवं स्वस्थ यात्रा सुनिश्चित हो सके।

अंबुजा सीमेंट्स ने ऑन-साइट सहयोग के माध्यम से बालाघाट के ठेकेदार की प्रगति को सशक्त बनाया

बालाघाट। दुनिया की 9वीं सबसे बड़ी बिल्डिंग मटीरियल सॉल्यूशंस प्रदाता और विविधीकृत अदाणी पोर्टफोलियो का हिस्सा अंबुजा सीमेंट्स दीर्घकालिक साझेदारी, तकनीकी प्रशिक्षण और भरोसेमंद उत्पाद प्रदर्शन के माध्यम से ठेकेदारों की सफलता को लगातार सशक्त बना रही है।

मध्य प्रदेश के बालाघाट में श्री होमेश्वर गिरि महाराज की यात्रा इस बात का उदाहरण है कि किस तरह भरोसा, निरंतरता और ज्ञान-साझाकरण ने जमीनी स्तर से विकास को मजबूत नींव रखी।

श्री होमेश्वर ने अपने करियर की शुरुआत वर्ष 1983 में एक मिस्त्री (राजमिस्त्री) के रूप में की थी और अपने पिता के साथ काम करते हुए प्रारंभिक अनुभव

प्राप्त किया। वर्ष 1998 में अंबुजा सीमेंट्स के साथ साझेदारी शुरू होने के बाद उनकी यात्रा ने नया मोड़ लिया। इंजीनियरों के साथ नियमित संवाद, निर्माण कार्यशालाओं और तकनीकी प्रशिक्षण सत्रों के माध्यम से उन्होंने अपने ज्ञान का विस्तार किया और धीरे-धीरे पूर्णकालिक ठेकेदार की भूमिका में प्रवेश किया।

आज वे अपने लगभग 90 प्रतिशत प्रोजेक्ट्स में अंबुजा सीमेंट्स का उपयोग करते हैं और स्लैब तथा फुटिंग के लिए अंबुजा कवच की सिफारिश करते हैं। उत्पाद की गुणवत्ता पर उनका भरोसा इतना मजबूत है कि उन्होंने अपने स्वयं के घर के निर्माण में भी अंबुजा कवच का उपयोग किया। श्री होमेश्वर अंबुजा के इकोसिस्टम से

नाबालिग छात्रा के अपहरण का प्रयास

नवभारत, लालबरा। बालाघाट जिले के लालबरा विकासखंड क्षेत्र में 17 फरवरी 2026 को बच्चा चोर गिरोह सक्रिय होने की जानकारी सामने आई है। 17 फरवरी मंगलवार को सोशल मीडिया पर बच्चा चोरी होने की एक सूचना प्रसारित हुई। जिसमें लालबरा - बालाघाट रोड स्थित मिरगांव में स्कूल जाते समय पेट्रोल पंप के पास कक्षा चौथी पढ़ने वाली बालिका को किसी अज्ञात व्यक्ति ने अपहरण की मंशा से बच्ची को चाकलेट देकर चाकू दिखाकर मोटरसाइकिल में जबरदस्ती बैठाकर ले जा रहा था। उक्त बच्ची डर गई और बच्ची सतर्कता व हिम्मत से झटके से मोटरसाइकिल से कूद गई। जिसके बाद मुख्य मार्ग पर आवागमन के चलते वह अपहरणकर्ता घटना स्थल से फरार हो गया और एक बड़ी



घटना होते-होते बच गई। प्राथमिक शाला मिरगांव के प्रभारी प्रधानपाठिका आरंफा रोख ने लालबरा नै क्षेत्र भर के व जिले भर के सभी पालक एवं शिक्षक गणों से सोशल मीडिया के माध्यम से अपील किया कि बच्चों को स्कूल जाते व घर आते समय उचित समझाईश देकर बच्चों को जागरूक करें एवं सावधानी पूर्वक स्कूल तक भेजने में सहयोग करें।

प्रधानपाठिका ने इस घटना की सूचना लालबरा थाने में व अपने अधिकारियों को भी दी है। जिस पर लालबरा पुलिस द्वारा घटनास्थल के आसपास मौजूद सीसीटीवी कैमरे के फुटेज खंगाले गये जहां कोई भी अज्ञात व्यक्ति बच्ची को टू व्हीलर में ले जाते पुलिस को नजर नहीं आया। फिलहाल पुलिस सभी एंगल से आरोपी का सुराग लगाने का प्रयास कर रही है।

शिक्षक पर लगा दुष्कर्म का आरोप, हुआ फरार

नवभारत कटंगी। बालाघाट जिले के कटंगी थाना क्षेत्र के ग्राम गजपुर में एक सरकारी स्कूल के शिक्षक पर दुष्कर्म का आरोप लगा है। पीड़िता कक्षा दसवीं की छात्रा है। घटना के बाद आरोपी शिक्षक फरार हो गया है।

आरोपी शिक्षक का नाम डॉ. सिद्धांत गडवाल है, जो गजपुर के सरकारी स्कूल में पदस्थ था। शिक्षक पर कक्षा दसवीं की छात्रा के साथ दुष्कर्म करने का आरोप है। घटना के बाद गांव में आक्रोश का माहौल बना हुआ है और ग्रामीणों ने पुलिस में शिकायत दर्ज कराई।

पुलिस ने आरोपी शिक्षक के खिलाफ गंभीर धाराओं में अपराध पंजीबद्ध कर लिया है।

न्याय संहिता 2023 की धारा 74, 75 (1), 332 (सी), 351 (2) और पाँसको एक्ट की धारा 21/12 के तहत कार्रवाई की गई है। आरोपी शिक्षक फरार है और पुलिस उसकी तलाश में जुटी है।

जिला शिक्षा अधिकारी ने आरोपी शिक्षक को जिला मुख्यालय में अटैच करने के आदेश जारी किए थे। घटना के बाद शिक्षक स्कूल में पदस्थ होकर सेवाएं दे रहा था, लेकिन अब उसे निलंबित कर दिया गया है।

घटना के बाद गजपुर और पीड़िता के गांव में ग्रामीण भयंकर आक्रोश में हैं। ग्रामीणों ने आरोपी शिक्षक की गिरफ्तारी की मांग की है।



विद्यार्थियों ने किया दो दिवसीय भौगोलिक भ्रमण

नवभारत, बालाघाट। प्रधानमंत्री कॉलेज आफ एक्सिलेंस शासकीय जटारंकर त्रिवेदी स्नातकोत्तर महाविद्यालय बालाघाट के भूगोल विभाग द्वारा 2026 को तामिया और पातालकोट के भौगोलिक भ्रमण का कार्यक्रम आयोजित किया गया, कार्यक्रम मुख्य रूप से भूगोल विभाग की विभागाध्यक्ष डॉ तारा सिंगराम, सहायक प्राध्यापक डॉक्टर प्रशांत डहाटे, प्रोफेसर सोहनलाल बिरनवार जी के मार्गदर्शन में किया गया, जिसके अंतर्गत दिनांक 16 फरवरी को शासकीय महाविद्यालय बालाघाट से कुल 51 बच्चों का दल दर्शन में भौगोलिक भ्रमण हेतु प्रातः 6:00 बजे बालाघाट से तामिया के लिए प्रस्थान किया, तामिया पहुंचने पर सर्वप्रथम छात्र-छात्राओं के दल के द्वारा तामिया में पहाड़ियों के नीचे में स्थित छोटा महादेव के मंदिर का दर्शन किया गया, साथ ही साथ प्राकृतिक सुंदरता से भरपूर वातावरण का आनंद लिया गया, पुरानी चट्टानों का व वनस्पतियों का अध्ययन किया गया, तत्पश्चात शाम को तामिया के रेस्ट हाउस के सामने च्यू च्याइंट से सन सेट का छात्र-छात्राओं के दल के द्वारा

लिया गया, इसके बाद दिनांक 17 तारीख को छात्र-छात्राओं के दल के द्वारा श्रीमान नवीन मित्तल जी, श्रीमान पवन श्रीवास्तव जी, श्रीमान सोनू भलावी जी, के मार्गदर्शन में तामिया के जंगलों एवं पहाड़ियों की ट्रेकिंग की गई तथा वन्य प्राणियों, चट्टानों एवं वनस्पतियों का बारीकी से अध्ययन किया गया, इसके बाद 12:00 बजे तामिया से पातालकोट के लिए दल प्रस्थान किया, जिसके अंतर्गत सबसे पहले पातालकोट के च्यू च्याइंट से पातालकोट के भारया जनजाति बाहुल्य क्षेत्र जो की नीचे की ओर बसा है उसके प्राकृतिक सौंदर्य का आनंद लिया गया, तत्पश्चात छात्र-छात्राओं का दल दूंगरा ग्राम से होता हुआ कार्याम ग्राम के लिए प्रस्थान किया जो वास्तव में चारों तरफ से पहाड़ियों से घिरा हुआ लगभग 900 फीट की गहराई में स्थित एक भारीया जनजाति बाहुल्य ग्राम है, इस क्षेत्र के अंतर्गत छोटे-छोटे भारया जनजाति के लगभग 12 गांव देखने के लिए हम लोगों को मिलते हैं जो प्रकृति से अपना सामंजस्य बिठाकर, सीमित आवश्यकताओं कि भावना लिए हुए, प्राकृतिक वातावरण में अपना जीवन यापन कर रहे हैं, इस तरह इन दो दिनों के भौगोलिक भ्रमण में छात्र-छात्राओं के दल के द्वारा

सुंदर प्राकृतिक वातावरण, कल कल करते झरनों की मनमोहक आवाज, पक्षियों का मधुर संगीत, रंगबिरंगी तितलियां, बाज के घोसले, सुंदर रेतौली चट्टानों की संरचना, हरेभरे खेत, साल और खसई के वन, एक ओर और सागर की ओर जाता हुआ पानी तो दूसरी तरफ बंगाल की खाड़ी में जाता पानी, चारों ओर आम के सुंदर फूलों से भरे वन तो अलग अलग खुशबू लिया हुआ वातावरण मन को मोह लेता है, इस भ्रमण में पर्यावरण तथा भारीया जनजाति की सामाजिक आर्थिक स्थिति का करीब से अध्ययन किया गया जो निश्चित ही छात्र-छात्राओं के जीवन में एक अपनी अमिट छाप बनाए रखेगा।

इस यात्रा को आकर्षक और सफल बनाने में महाविद्यालय के प्राचार्य डॉ अशोक मराठे जी, डॉ विजय सैयाम जी प्राचार्य शा महावि तामिया, श्री नवीन मित्तल जी वरिष्ठ पत्रकार तामिया, श्री पवन श्रीवास्तव जी पर्यावरण प्रेमी व समाजसेवक, श्री सोनू भलावी जी वन्यप्राणी विशेषज्ञ, डॉ तारा सिंगराम विभागाध्यक्ष, डॉ प्रशांत डहाटे सहायक प्राध्यापक, डॉ सोहन लाल बिरनवार, श्रीमती अनुसुया सिराम, श्रीमती दुर्गा चोहान आदि का योगदान रहा।